



एक नजर में

सिलार्इ प्रशिक्षण ने छात्राओं को बनाया आत्मनिर्भर ...

मंदसौर । 'हनुर ही आत्मनिर्भरता की सबसे बड़ी पहचान है ।' इसी उद्देश्य को साकार करते हुए मंदसौर मानव सेवा कल्याणकारी संस्था द्वारा संचालित सिलार्इ प्रशिक्षण कार्यक्रम के समापन अवसर पर प्रशिक्षण प्राप्त छात्राओं की सम्मानपूर्वक प्रमाण-पत्र वितरित किए गए । समारोह में ब?ी संख्या में जनप्रतिनिधि, सामाजिक कार्यकर्ता एवं गणमान्य नागरिक उपस्थित रहे । प्रमाण-पत्र प्राप्त कर छात्राओं के चेहरे खुशी से खिल उठे । कार्यक्रम के मुख्य अतिथि मंदसौर विधायक विपिन जैन ने कहा कि महिलाओं और युवतियों को कौशल आधारित प्रशिक्षण देकर आत्मनिर्भर बनाना समय की आवश्यकता है । उन्होंने संस्था के प्रयासों की सराहना करते हुए कहा कि ऐसे प्रशिक्षण समाज में रोजगार के नए अवसर सृजित करने के साथ-साथ महिलाओं के आत्मविश्वास को भी नई पहचान देते हैं । इस अवसर पर संस्था के सचिव आसिफ खान, शहर काजी आसिर उल्लाह साहब, बक्फ बोर्ड जिला अध्यक्ष साकिर गड़वी, ग्राम कचनारा के सरपंच हारून कुरेशी, नगर पालिका नेता प्रतिपक्ष रफत पयामी, हज्र कमेटो जिला अध्यक्ष शाहिद निजामी, सरवर खान (पत्रकार), जुलफिकार शाह, अनवर खान पेटीवाले, नाहरू भाई (एम.के. इंजीनियरिंग), कांग्रेस नेता म?हर खान, ब्लॉक स्काउट प्रभारी मोहम्मद उमर शेख, अकरम अंसारी, मोइन भाई, महमूद नागौरी, राजेंद्र बंजारिया, हसन मैव, समीर खान (एडवोकेट), इदरीश शाह, जफर कुरेशी, शाहिद मंसूरी सहित अनेक गणमान्य नागरिक उपस्थित रहे । कार्यक्रम में अतिथियों ने प्रशिक्षण प्राप्त छात्राओं को प्रमाण-पत्र प्रदान कर उनके उज्ज्वल भविष्य की शुभकामनाएँ दीं तथा उन्हें अपने कौशल का उपयोग कर स्वरोजगार अपनाने और अन्य महिलाओं को भी प्रेरित करने का संदेश दिया । समारोह का वातावरण उत्साह, सम्मान और आत्मविश्वास से परिपूर्ण रहा । अंत में संस्था द्वारा सभी अतिथियों एवं सहयोगियों का आभार व्यक्त किया गया ।

पूर्व डायरेक्टर दिलाएंगे नए पदाधिकारियों को शपथ




मंदसौर । लायन्स क्लब मन्दसौर का भव्य पदस्थापना समारोह आज रविवार, 19 जुलाई को आयोजित होने जा रहा है । स्थानीय हर्ष विलास में सार्यकाल आयोजित होने वाले इस गरिमामयी कार्यक्रम में आगामी वर्ष के लिए नवीन पदाधिकारियों को दायित्व सौंपे जाएंगे। समारोह के मुख्य अतिथि एवं पदस्थापन अधिकारी एम.जे.ए? लायन नरेंद्र भण्डारी पूर्व इंटरनेशनल डायरेक्टर पुणे होंगे, जो नई कार्यकारिणी को उनके पदों की शपथ दिलाएंगे। कार्यक्रम में विशिष्ट अतिथि के रूप में पूर्व प्रांतपाल एम.जे.ए? लायन अतुल मित्तल और विशेष अतिथि के रूप में द्वितीय उपप्रांतपाल एम.जे.ए? लायन जितेन्द्र मित्तल मौजूद रहेंगे। इस समारोह के दौरान मुख्य अतिथि द्वारा नवनियुक्त अध्यक्ष लायन डॉ. के. सी. श्रीमाल, सचिव लायन मयूर सुराना और कोषाध्यक्ष लायन सुशील जेसवानी को विधिवत पदभार ग्रहण कराया जाएगा। इनके साथ ही प्रथम उपाध्यक्ष लायन नेमकुमार गाँधी, द्वितीय उपाध्यक्ष लायन सुरेश पमनानी, तृतीय उपाध्यक्ष लायन विजय सुराना, सहसचिव लायन दीपक चौधरी, टेमर लायन सुरेश भनोतिया, टेलट्रिब्यूटर लायन डॉ. कमलेश पमनानी, तथा मार्केटिंग कम्यूनिकेशन चेयरमैन लायन डॉ. देवेन्द्र पुराणिक एवं लायन ज्योति शुक्ला भी अपने पदों की शपथ लेंगी। इसके अतिरिक्त क्लब के पन्द्रह संचालक मण्डल सदस्यों को भी सेवा और जनहित के कर्तव्यों की प्रतिज्ञा दिलाई जाएगी। इस भव्य आयोजन में लायन सदस्यों सहित शहर के प्रबुद्ध नागरिक, पत्रकार और कई गणमान्य समाजसेवी शिरकत करेंगे।

नीमच

एक नजर में

जीरन में नाकोड़ा पार्श्व भैरव भक्ति संध्या 24 को



नीमच/जीरन । श्रद्धा, भक्ति और आध्यात्मिक उल्लास का अनुपम संगम बनने जा रही ' श्री नाकोड़ा पार्श्व भैरव भक्ति संध्या' का भव्य आयोजन 24 जुलाई 2026, शुक्रवार को सामुदायिक भवन, जीरन (जिला-नीमच) में किया जाएगा। श्री नाकोड़ा पार्श्वनाथ भगवान एवं श्री नाकोड़ा भैरव दादा की असीम कृपा से आयोजित इस भक्ति संध्या में प्रशुभार से श्रद्धालु एवं धर्मप्रेमी बड़ी संख्या में शामिल होकर दादा के भजनों का रसास्वादन करेंगे। आयोजन समिति के जीरनवासी मयूर मेहता के अनुसार यह संगीतमय भक्ति संध्या शाम 7 :15 बजे से प्रारंभ होकर प्रभु की इच्छा तक चलेगी। संपूर्ण कार्यक्रम को भव्य एवं आकर्षक स्वरूप देने के लिए विशेष तैयारियां अंतिम वरण में हैं। आयोजन स्थल को आकर्षक विद्युत सज्जा, पुष्प सज्जा एवं आध्यात्मिक वातावरण से सजाया जा रहा है। भक्ति संध्या का प्रमुख आकर्षण देश के सुप्रसिद्ध भजन गायक किशन जी गोयल (बालोतरा) रहेंगे, जो अपने मधुर एवं भावपूर्ण भजनों से श्रद्धालुओं को भक्ति रस में सराबोर करेंगे। उनके द्वारा प्रस्तुत नाकोड़ा भैरव दादा एवं जैन धर्म से जुड़े भजनों का सभी भक्तों को बेसर्बी से इंतजार है। इसके अलावा महावीर जी जैन, नमन जैन एवं विष्णु जी वेण्णव भी अपनी संगीतमय प्रस्तुतियों से कार्यक्रम को और अधिक भक्तिमय बनाएंगे। सभी कलाकार अपनी विशिष्ट गायन शैली से उपस्थित श्रद्धालुओं को आध्यात्मिक अनुभूति प्रदान करेंगे। भक्ति संध्या को लेकर आयोजन समिति एवं सकल जैन समाज के सदस्य पिछले कई दिनों से तैयारियों में जुटे हुए हैं। आयोजन स्थल पर बैठक व्यवस्था, ध्वनि एवं प्रकाश व्यवस्था, पार्किंग, पेयजल तथा अन्य आवश्यक सुविधाओं की विशेष ख्यारशा की जा रही है, ताकि बाहर से आने वाले श्रद्धालुओं को किसी प्रकार की असुविधा न हो। आयोजन समिति ने समस्त धर्मगिरियों, श्रद्धालुओं एवं क्षेत्रवासियों से आग्रह किया है कि वे अपने परिवार सहित इस भव्य ' श्री नाकोड़ा पार्श्व भैरव भक्ति संध्या' में सापरिवार पधारकर दादा के श्रीचरणों में अपनी आकांक्षा अर्पित करें तथा संगीतमय भजनों के माध्यम से आध्यात्मिक आनंद एवं पुण्य लाभ प्राप्त करें। समिति का विश्वास है कि यह भक्ति संध्या श्रद्धा, संगीत और आध्यात्मिक चेतना का ऐसा अनुपम संगम बनेगी, जिसकी मधुर स्मृतियां लंबे समय तक श्रद्धालुओं के मन में बनी रहेंगी।

नोटों की बारिश करने का बोल धोखाधड़ी करने वाला गिरोह पकड़ाया

अफजलपुर/नाहरगढ़ । नोटों

की बारिश करने का झांसा देकर लोगों के साथ ठगी करने वाले गिरोह का पुलिस ने पर्दाफाश कर दिया है । कार्रवाई मंदसौर एसपी विनोद कुमार मीना के मार्गदर्शन और अतिरिक्त पुलिस अधीक्षक तेरसिंह बघेल व अनुविभागीय अधिकारी पुलिस मंदसौर ग्रामीण कीर्ति बघेल के निर्देशन में थाना प्रभारी निरीक्षक हरीश मालवीय के कुशल नेतृत्व में थाना स्टाफ द्वारा नोटों की बारिश कर धन दुगना करने का झासा देकर धोखाधड़ी करने वाले गिरोह का पर्दा फाश कर चार आरोपी को गिरफ्त मे लिया ।

जानकारी अनुसार 15 जुलाई को फरियादी गोपाल पिता रामेश्वर धाकड़ निवासी चिकलाना थाना कालुखेड जिला रतलाम के द्वारा थाना अफजलपुर पर उपस्थित रिपोर्ट किया

स्व . प्रेमचंद बाकलीवाल के परिजन ने किए नेत्रदान

मंदसौर ।मानव सेवा के क्षेत्र में एक प्रेरणादायक पहल करते हुए श्री प्रेमचंद बाकलीवाल के देवलोकगमन उपरांत उनके परिजनों ने लायंस क्लब मंदसौर के माध्यम से नेत्रदान कराकर समाज के सामने अनुकरणीय उदाहरण प्रस्तुत किया। लायंस क्लब मंदसौर को इस नवीन सत्र में यह पहला नेत्रदान प्राप्त हुआ ।

नेत्र रोग विशेषज्ञ डॉ. किशोर शर्मा ने सफलतापूर्वक नेत्र उत्सर्जन की प्रक्रिया संपन्न की। नेत्रदान से दो दृष्टिबाधित व्यक्तियों के जीवन में रोशनी आने की उम्मीद जगी है।

इस अवसर पर लायंस क्लब मंदसौर के अध्यक्ष डॉ. के. सी.

सीधे डीए बढ़ने पर पेंशनर्स में प्रसन्नता की लहर

मन्दसौर ।मध्य प्रदेश छत्तीसगढ़ राज्य के निर्माण के समय धारा 49 के कारण मध्य प्रदेश और छत्तीसगढ़ राज्य के पेंशनर्स को समय से डीए प्राप्त नहीं हो पाता था। जिसके कारण दोनों प्रदेशों के मिलाकर करीब 6 लाख पेंशनरों को आर्थिक नुकसान का सामना करना पड़ा।

किंतु छत्तीसगढ़ और मध्य प्रदेश के विभिन्न पेंशनर्स संगठनों के द्वारा इस मांग को जीवित रखा गया परंतु भारतीय मजदूर संघ की पेंशनर्स इकाई सेवानिवृत्त अधिकारी कर्मचारी पेंशनर महासंघ मध्य प्रदेश के अथक प्रयासों से तथा मध्य प्रदेश विधानसभा के अध्यक्ष नरेंद्र सिंह तोमर के विशेष आग्रह पर दोनों सरकारों के बीच में आपसी सहमति संपन्न हुई तथा धारा 49 की बाध्‍यता समाप्त से कर दी गई।

उक्त विचार व्यक्त करते हुए मंदसौर जिले के जिला संयोजक वी.एस. सिसोदिया ने कहा कि इस निर्णय के लिए मध्य प्रदेश सरकार धन्यवाद की पात्र है तथा सेवानिवृत्त अधिकारी एवं कर्मचारी पेंशनर महासंघ मंदसौर के समस्त पेंशनर की ओर से सरकार का तथा मंदसौर विधानसभा के पूर्व विधायक श्री यशपाल सिंह सिसोदिया द्वारा एक अशासकीय संकल्प के पारित करने से इस मांग को जो बल प्रदान किया गया है उसके लिए आभार व्यक्त करते हैं। इस दिशा में सराहना करते हुए बीएस सिसोदिया ने कहा कि प्रदेश के उपमुख्यमंत्री एवं वित्त मंत्री एवं मंदसौर जिले के महत्हारगढ़ विधानसभा के विधायक जगदीश देवड़ा के योगदान को भी सदैव याद रखा जाएगा।

मधुमक्खियों के हमले से सगे भाई घायल, जिला अस्पताल में किया उपचार

नीमच ।जिले के ग्राम पिपलिया नाथावत में सुबह मधुमक्खियों के अचानक हुए हमले से दो सगे भाई घायल हो गए। घटना के बाद क्षेत्र में कुछ ढेर के लिए अफरा-तफरी का माहौल बन गया।परिजनों एवं ग्रामीणों ने तत्परता दिखाते हुए दोनों भाइयों को मधुमक्खियों के हमले से सुरक्षित बाहर निकाला और तत्काल उपचार के लिए जिला चिकित्सालय नीमच पहुंचाया। जहां चिकित्सकों ने प्राथमिक उपचार के बाद दोनों को कुछ घंटों तक निगरानी में रखा। स्वास्थ्य में सुधार होने पर दोनों को अस्पताल से छुट्टी दे दी गई।

जिला चिकित्सालय से प्राप्त जानकारी के अनुसार घायल चैन सिंह पिता गोवर्धन सिंह (45 वर्ष) एवं उनके छोटे भाई तुफान सिंह पिता

अंतरात्मा को पहचाने बिना विश्व का समस्त ज्ञान भी अधूरा : साध्वी अमीदर्शा श्रीजी

नीमच। जैन कौलोनी स्थित श्री शंखेश्वर पार्श्वनाथ राजेंद्रसूरी जैन मंदिर में चातुर्मास के पावन अवसर पर साध्वी वृंद अमीपूर्णा श्रीजी मसा, अमीदर्शा श्रीजी मसा, अमीवर्षा श्रीजी मसा, मधुपूर्णा श्रीजी मसा एवं जिनंगपूर्णा श्रीजी मसा आदि ताणा के सान्निध्य में अमृत प्रवचन श्रृंखला का आयोजन किया जा रहा है। प्रवचनों में बड़ी संख्या में श्रद्धालु उपस्थित होकर धर्मश्रवण का लाभ ले रहे हैं। प्रवचन के दौरान साध्वी अमीदर्शा श्रीजी मसा ने कहा कि मनुष्य संसार की भौतिक संपत्ति अर्जित करने के लिए दिन-रात परिश्रम करता है, लेकिन धर्म और आत्मकल्याण के प्रति उतनी सजगता नहीं दिखाता। उन्होंने कहा कि 'जिसने अपनी अंतरात्मा को नहीं पहचाना, उसके लिए पुरे विश्व का ज्ञान भी अधूरा है।' जब तक मनुष्य अपने वास्तविक स्वरूप अर्थात



गोवर्धन सिंह (35 वर्ष) निवासी ग्राम पिपलिया नाथावत हैं। बताया जा रहा है कि शूक्रवार सुबह दोनों भाई अपने घर और आँगन की साफ-सफाई कर रहे थे। सफाई का कार्य पूरा होने के बाद वे



घर के बाहर बैठकर आराम कर रहे थे।

इसी दौरान आसपास स्थित किसी स्थान पर बने मधुमक्खियों के छत्ते से अचानक झुंड निकल आया और दोनों भाइयों पर हमला कर दिया।

प्रत्यक्षदर्शियों के अनुसार मधुमक्खियों ने कुछ ही क्षणों में दोनों भाइयों के शरीर पर कई जगह डंक मार दिए, जिससे वे घबरा गए और बचाव के लिए इधर-उधर भागने लगे। शीघ्र सुनकर आसपास के ग्रामीण मौके पर पहुंचे और किसी तरह मधुमक्खियों को भगाकर दोनों को सुरक्षित बाहर निकाला। इसके बाद निजी वाहन की सहायता से उन्हें तत्काल जिला चिकित्सालय पहुंचाया गया।

अस्पताल में चिकित्सकों ने दोनों का प्राथमिक उपचार किया। पहले तुफान सिंह की हालत सामान्य होने पर उन्हें छुट्टी दे दी गई, जबकि चैन सिंह को कुछ समय तक चिकित्सकीय निगरानी में रखा गया। स्वास्थ्य में सुधार आने के बाद उन्हें भी अस्पताल से छुट्टी दे दी गई। चिकित्सकों ने दोनों

को दवाइयों का नियमित सेवन करने तथा कुछ दिनों तक सावधानी बरतने की सलाह दी है।

ग्रामीणों का कहना है कि बरसात के मौसम में पेड़ों, मकानों और अन्य स्थानों पर बने मधुमक्खियों के छत्तों के कारण इस तरह की घटनाओं की संभावना बढ़ जाती है। ऐसे में लोगों को छत्तों के आसपास अनावश्यक छेड़छाड़ करने से बचना चाहिए और यदि किसी क्षेत्र में बड़ी संख्या में मधुमक्खियां दिखाई दें तो तुरंत वहां से सुरक्षित दूरी बना लेनी चाहिए। स्थानीय लोगों ने प्रशासन से भी आबादी वाले क्षेत्रों में बने बड़े मधुमक्खी के छत्तों की पहचान कर आवश्यक कार्रवाई कराने की मांग की है, ताकि भविष्य में इस प्रकार की घटनाओं की पुनरावृत्ति न हो।

बूथ (पार्ट नंबर) और मतदाता सूची में दर्ज क्रमांक की जानकारी देनी होगी। यदि वे एसआईआर में शामिल नहीं थे तो इसका विकल्प चुनते हुए उनके नाम और यदि उपलब्ध हों, तो ईपीआईसी नंबर दर्ज करने होंगे।

नई व्यवस्था पर उठे सवाल- हालांकि, इस नई व्यवस्था को लेकर सवाल भी उठे हैं। मीडिया रिपोर्ट के अनुसार, विशेषज्ञों का कहना है कि

एक नजर

नए वोटर के लिए बदले गए नियम

अब माता-पिता का एसआईआर ब्योरा देना जरूरी

नया नियम क्या है

अब पहली बार वोटर बनने के लिए ऑनलाइन फॉर्म-6 भरने वाले हर आवेदक को यह बताना होगा कि उसके माता-पिता पिछली एसआईआर (विशेष गहन पुनरीक्षण) प्रक्रिया में शामिल थे या नहीं। यह जानकारी दिए बिना ऑनलाइन आवेदन पूरा नहीं होगा।

बूथ (पार्ट नंबर) और मतदाता सूची में दर्ज क्रमांक की जानकारी देनी होगी। यदि वे एसआईआर में शामिल नहीं थे तो इसका विकल्प चुनते हुए उनके नाम और यदि उपलब्ध हों, तो ईपीआईसी नंबर दर्ज करने होंगे।

नई व्यवस्था पर उठे सवाल- हालांकि, इस नई व्यवस्था को लेकर सवाल भी उठे हैं। मीडिया रिपोर्ट के अनुसार, विशेषज्ञों का कहना है कि

टेलीकम्युनिकेशन, इलेक्ट्रिकल तथा मेकेनिकल इंजीनियरिंग शाखाओं में प्रवेश दिए जाएंगे।

पंजीयन के लिए 10वीं की अंकसूची, आय, जाति, मूल निवासी प्रमाण पत्र, आधार कार्ड की प्रति एवं पासपोर्ट आकार का फोटो आवश्यक रहेगा। प्रवेश संबंधी जानकारी के लिए प्रवेश शाखा प्रभारी आकाश तिवारी (मो. 7987519842) एवं पुलकित जोशी (मो. 9424033264) से संपर्क किया जा सकता है। पात्र विद्यार्थियों को शासन के नियमानुसार शुल्क में छूट एवं छात्रवृत्ति का लाभ भी प्रदान किया जाएगा।

पॉलीटेक्निक महाविद्यालय में सीएलसी काउंसलिंग शुरू

मंदसौर । शासकीय शिवशंकर शर्मा पॉलीटेक्निक महाविद्यालय में त्रिवर्षीय डिप्लोमा इंजीनियरिंग प्रथम वर्ष की रिक्रु सीटों पर संस्था स्तरीय काउंसलिंग (सीएलसी) के माध्यम से प्रवेश प्रक्रिया प्रारंभ हो गई है। प्राचार्य ने बताया कि इंजीनियरिंग क्षेत्र में करियर बनाने के इच्छुक 10वीं उत्तीर्ण विद्यार्थी 12 अगस्त 2026 तक प्रत्येक सोमवार, बुधवार एवं शुक्रवार को महाविद्यालय में उपस्थित होकर अथवा ऑनलाइन पंजीयन करा सकते हैं।

महाविद्यालय में कम्प्यूटर साईंस एंड इंजीनियरिंग, इलेक्ट्रॉनिक्स एंड

पोषण वन प्रोजेक्ट से स्कूल बना अभियान का हिस्सा

नवभारत न्यूज

मल्हारगढ़ । पर्यावरण संरक्षण और बच्चों में पोषण एवं प्रकृति चेतना जागृत करने के उद्देश्य से सार्थक सोशल वेलफेयर सोसाइटी द्वारा चलाए जा रहे अत्यंत महत्वपूर्ण पोषण वन प्रोजेक्ट ने आज एक और उपलब्धि हासिल की।

इस प्रोजेक्ट के अंतर्गत आज शासकीय कन्या उच्चतर माध्यमिक विद्यालय, मल्हारगढ़ का चयन किया गया, जो इस अभियान का 20वां विद्यालय बना। इस विशेष अवसर पर परिसर में कुल 55 पौधे रोपे गए, जिसमें प्रकृति और पोषण का संतुलन बनाते हुए 25 फरदार और 30 छायादार किस्में शामिल हैं।

इस आयोजन में विद्यालय की


एक नजर

सामेया, नवकारसी, धर्मसभा, मांगलिक प्रवचन, स्वामीवात्सल्य भी होगा

आचार्य अशोक सागर सूरीश्वरजी का चातुर्मासिक मंगल प्रवेश आज

मंदसौर ।श्री आर्यरक्षित सुरी जैन तीर्थ धाम (देवमंदिर), पशुपतिनाथ मंदिर के समीप रविवार 19 जुलाई को परम पूज्य आचार्य श्री अशोक सागर सूरीश्वरजी म.सा. एवं गुरु भगवंतों का चातुर्मासिक मंगल प्रवेश श्रद्धा, भक्ति और धार्मिक उल्लास के साथ संपन्न होगा। इस अवसर पर भव्य सामैया (प्रवेश शोभायात्रा), नवकारसी, धर्मसभा, मांगलिक प्रवचन तथा स्वामीवात्सल्य सहित विभिन्न धार्मिक आयोजन किए जाएंगे।

जानकारी के अनुसार चातुर्मासिक मंगल प्रवेश का लाभ



स्वर्गीय श्री कुशालचंद, श्रीमती अमृत एवं श्री बापूलाल की पुण्य

स्मृति में श्रीमती सुमन खमेसरा, अधिलाषा धर्मेद खमेसरा, निधि चेतन खमेसरा, नेहल-शुभम धींग तथा समस्त सागर परिवार, मंदसौर द्वारा लिया जा रहा है।

निर्धारित कार्यक्रम के अनुसार प्रातः 8 बजे नवकारसी का आयोजन होगा। इसके पश्चात प्रातः 8.30 बजे माहेश्वरी धर्मशाला, नयापुरा रोड से गुरु भगवंतों के कार्यक्रम (प्रवेश शोभायात्रा) प्रारंभ होगी, जिसमें बड़ी संख्या में श्रावक-श्राविकाओं एवं समाजजनों के शामिल होने की संभावना है। शोभायात्रा के उपरांत प्रातः 10 बजे श्री आर्यरक्षित सुरी

जैन तीर्थ धाम (देवमंदिर) में गुरु भगवंतों का चातुर्मासिक मंगल प्रवेश संपन्न होगा। इसके बाद धर्मसभा एवं मांगलिक प्रवचन आयोजित किए जाएंगे। दोपहर 12 बजे स्वामीवात्सल्य का आयोजन होगा।

आयोजक परिवार ने समाज के सभी धर्मप्रेमी बंधुओं, मातृशक्ति एवं युवा साथियों से कार्यक्रम में अधिक से अधिक संख्या में उपस्थित होकर गुरु भगवंतों के चातुर्मासिक मंगल प्रवेश को भव्य एवं ऐतिहासिक बनाने तथा शांति लाभ प्राप्त करने की अपील की है।